

കോഴിക്കോട് തദ്ദേശസ്വയംഭരണ വകുപ്പ് എക്സിക്യൂട്ടീവ് എഞ്ചിനീയറെ ഏൽപ്പിക്കുന്നതിന് എം.എൽ.എ. അറിയിച്ചിരിക്കുന്നതിനാൽ ഇതുസംബന്ധിച്ച് റിപ്പോർട്ട് സമർപ്പിക്കാൻ നിർദ്ദേശം നൽകിയിട്ടുണ്ട്. തിരുവമ്പാടി കെ.എസ്.ആർ.ടി.സി. സബ് ഡിപ്പോയ്ക്കുവേണ്ടി പഞ്ചായത്ത് ഏറ്റെടുത്ത് ഡെവലപ്പ് ചെയ്ത് നൽകുവാൻ പോകുന്ന സ്ഥലത്താണ് ടി കെട്ടിടം നിർമ്മിക്കുവാനുദ്ദേശിച്ചിരിക്കുന്നത്. എന്നാൽ പ്രസ്തുത സ്ഥലം കെ.എസ്.ആർ.ടി.സി.-യുടെ പേരിൽ കൈമാറ്റം ചെയ്ത് ലഭിച്ചിട്ടില്ല. സ്ഥലം കെ.എസ്.ആർ.ടി.സി.-യുടെ പേരിൽ രജിസ്റ്റർ ചെയ്ത് കിട്ടുന്ന മുറയ്ക്കുതന്നെ തുടർനടപടികൾ സ്വീകരിക്കുന്നതാണ്.

കുറ്റാടിയിൽ നിന്നും കെ.എസ്.ആർ.ടി.സി.ബസ് സർവ്വീസ്

210 (2930) ശ്രീ. കെ. പി. കുഞ്ഞമ്മദ് കുട്ടി മാസ്റ്റർ: താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) കുറ്റാടിയിൽനിന്ന് തീക്കുനി, ആയഞ്ചേരി, മേമുണ്ട വഴി വടകരയിൽ എത്തിച്ചേരുന്നതിനും കുറ്റാടി, വലകെട്ട്, പെരുവയൽ, കാട്ടിയങ്ങാട്, പേരാമ്പ്ര വഴി കോഴിക്കോട് പോകുന്നതിനും പൊതുഗതാഗതമില്ലാതെ ജനങ്ങൾ ബുദ്ധിമുട്ടുന്നത് ശ്രദ്ധയിൽപ്പെട്ടിട്ടുണ്ടോ?

കുറ്റാടിയിൽ നിന്ന് തീക്കുനി, ആയഞ്ചേരി, മേമുണ്ട വഴി വടകരയിൽ എത്തിച്ചേരുന്നതിന് കെ.എസ്.ആർ.ടി.സി. ബസ് സർവ്വീസ് ആരംഭിക്കണം എന്നുള്ള ആവശ്യം ശ്രദ്ധയിൽപ്പെട്ടിട്ടുണ്ട്. എന്നാൽ കുറ്റാടി, വലകെട്ട്, പെരുവയൽ, കാട്ടിയങ്ങാട്, പേരാമ്പ്ര വഴി കോഴിക്കോട് എത്തിച്ചേരുന്നതിന് സർവ്വീസ് ആരംഭിക്കണം എന്നുള്ള ആവശ്യം ശ്രദ്ധയിൽപ്പെട്ടിട്ടില്ല.

(ബി) കുറ്റാടിയിൽ നിന്ന് വ്യാപാരത്തിനും ജോലിക്കും ചികിത്സയ്ക്കുമായി വടകരയിലും കോഴിക്കോട്ടും എത്തിച്ചേരുന്നതിനുള്ള പ്രധാന ഗതാഗത മാർഗ്ഗമായ കെ.എസ്.ആർ.ടി.സി. ബസ്സുകൾ പ്രസ്തുത റൂട്ടുകൾ വഴി സർവ്വീസ് നടത്തുന്നതിന് എന്തെങ്കിലും തടസ്സങ്ങളുണ്ടോയെന്ന് അറിയിക്കാമോ;

(സി) പ്രസ്തുത റൂട്ടുകളിൽ കെ.എസ്.ആർ.ടി.സി. ബസ് സർവ്വീസ് നടത്തുന്നതിന് അടിയന്തര നടപടികൾ സ്വീകരിക്കാമോ?

(ബി&സി) കെ.എസ്.ആർ.ടി.സി. ബസ്സുകൾ സർവ്വീസ് നടത്തുന്നതിന് എന്തെങ്കിലും തടസ്സങ്ങളുണ്ടോ എന്നത് സംബന്ധിച്ച് സാധ്യതാ പഠനം നടത്തി റിപ്പോർട്ട് ലഭ്യമാക്കുന്നതിന്റെ അടിസ്ഥാനത്തിലാണ് സർവ്വീസ് നടത്തുന്നത്. ആയതിന്റെ അടിസ്ഥാനത്തിൽ സാധ്യതാ പഠനം നടത്തിയതിനുശേഷം മാത്രമേ കുറ്റാടിയിൽ നിന്ന് വടകരയിലും കോഴിക്കോട്ടേയ്ക്കും സർവ്വീസ് നടത്തുന്നതിനുള്ള സാധ്യത പരിഗണിക്കാൻ സാധിക്കുകയുള്ളൂ.